

ضیغم احرار شیخ حسام الدین رحمۃ اللہ علیہ

جانشین امیر شریعت سید ابوذر بخاری رحمۃ اللہ

قائد احرار شیخ حسام الدین رحمۃ اللہ علیہ ان یادگار زمانہ لوگوں میں سے تھے جنہیں مجلس احرار حسینی عظیم جماعت کی تاسیس و تعمیر میں بنیادی پتھر اور اس کے بانی ہونے کا قابل صد خر مقام حاصل ہوا اور اس کی تجدید و تزیین کے لیے پختہ کاری و پھرہ آرائی کی بڑی ذمہ دارانہ حیثیت نصیب رہی۔ چنانچہ سیدنا امیر شریعت رحمۃ اللہ علیہ کے منہ بولے چھوٹے بھائی، سعادت مند، اطاعت شعار، وفادار اور چھیتے رفیق زندگی کے طور پر چالیں سالہ اجتماعی جدوجہد کے انقلابی و طوفانی دور میں ہر مدد و ہمدرکے وقت تادم آخر انھیں یہ مرکزی حیثیت برابر حاصل رہی۔

اصل وطن:

آپ کے آباء اجداد سری نگر (کشمیر) کے مضائقات سے امر ترا آئے، وہاں پہنچنے کا کاروبار شروع کیا تجارت سے معاشی حالت مستحکم تھی اور خاندان معزز زدہ با وقار تھا۔

والدین:

آپ کے والد ماجد شیخ عزیز الدین مرحوم یو۔ پی کی ایک ریاست پیاگ پور میں بطور وزیر مقرر تھے۔ چنانچہ جب آپ کے بڑے بھائی شیخ غلام مصطفیٰ مرحوم کی شادی کی تقریب ہوئی تو مہاراجا خود شامل برات ہوا اور امر ترس سے لاہور تک ایک اپیش کاڑی چلی تھی یہ شادی تکمیل سادھواں میں ڈاکٹر محمد دین کے گھر ہوئی تھی جو ”انجمن حمایتِ اسلام لاہور“ کے بانیوں میں تھا اور اسکے فائل سکریٹری تھے۔

پیدائش اور تعلیم:

شیخ صاحب ۳۰ ذوالحجہ ۱۳۱۴ھ مطابق کم جون ۱۸۹۱ء بروز منگل امر ترس میں پیدا ہوئے۔ قرآن مجید کی تعلیم محلہ کی مسجد کے ایک بزرگ سے حاصل کی۔ ابتدائی تعلیم ”گرو کی نگری“ میں اور ۱۹۲۰ء میں خالصہ کالج امر ترس سے بی اے کا امتحان پاس کیا۔ کالج کے زمانہ سے ہی سیاست میں حصہ لینا شروع کر دیا تھا۔

سیاست میں شمولیت:

جب گاندھی نے افریقہ سے واپس آ کر ہندو مسلم اتحاد کی تلقین شروع کی تو آپ نے سب سے پہلے کالج میں یہ تحریک چلائی۔ پھر اگست ۱۹۱۸ء میں انگریز نے جو مظالم توڑے، ان کے لیے احتجاج اور لوٹ ایکٹ کے خلاف پہلی آل انڈیا ہڑتاں کرنے میں پیش پیش تھے۔ جب اس تحریک نے عوامی رخ اختیار کیا تو ہندوستان کی مخصوص فضاء میں یہ پہلا موقع تھا

کہ غیر مسلم رہنماؤں نے مساجد میں آ کر مسلم اکابر کے دوش بدوش عوام سے خطاب کیا۔ اس سلسلہ میں مسجد خیر الدین امترس میں ایک جلسہ ہوا۔ جس میں ہندو مسلم اور سکھ جمع ہوئے تو شیخ صاحب امترس کی والیگیر کور کے انچارج تھے۔ چنانچہ وہ لکھتے ہیں：“۱۹۱۸ء میں مہاتما گاندھی نے ”روٹ بل“ کے خلاف تحریک کا آغاز کیا اور انگریزوں کی بد عہدی کے خلاف ملک کے گوشے گوشے میں احتجاج کا آغاز ہوا۔ ہندو اور مسلمانوں نے ہڑتا لوں اور جلوں کی صورت میں احتجاج کا غلغله بلند کیا۔ میں ان دونوں خالصہ کالج امترس میں تعلیم حاصل کر رہا تھا۔ اتحاد باہمی کا یہ عالم تھا کہ ہندوؤں تک نے مساجد میں تقریبیں کیں اور آزادی وطن کی جدوجہد میں انقلاب انگریز قدم اٹھایا۔” (کتاب ”غبار کارروائی“، مضمون ”بخاری کی باتیں“، ص ۵۸)

تصنیفی و تالیفی خدمات:

حضرت شیخ صاحب رحمۃ اللہ علیہ اصطلاحی طور پر مصنف و مؤلف نہ تھے، البتہ فطری استعداد، علم و دستی، ادب و انشاء سے والہانہ ربط و دلچسپی، ذوقِ شعر و خنفی، وسیع مطالعہ و مشاہدہ، ربع صدی پرمحيط دینی و قومی اور ملکی معاملات میں تلذذ و صہراً زماں سیاست کا عملی تجربہ اور سب پر مسترا دادا پنے عہد کے جید علماء و صلحاء اور آزمودہ کارا حباب و فائدہ میں کی شفقت و برکت آمیز صحبت و تربیت، ان اجزاء و عناصر نے اُنکی طبیعت اور مزاج کو تصنیف و تالیف اور ترجمہ کے فن سے بہت مانوس و قریب کر دیا تھا۔ لیکن ہر لمحہ کی پر خطر انقلابی زندگی کے بے پناہ مشاغل کے سب انبیاء یک سوئی اور استقلال کے ساتھ اس فن کے مقتضیات پورے کرنے کی مہلت نہ مل سکی۔ تاہم اس افترافری میں بھی ان کے قلم سے چند ایک قابل قدر اور مفید چیزیں ضبط تحریر میں آ گئیں۔ مجلس احرار اسلام کے اصول و مقاصد اور جدوجہد آزادی کے دوران اس کے ثابت لا خدید اعمال کے اظہار کے لیے مختلف مواقع میں آپ کے چند ایک خطابات، بہت سی تقاریر اور متعدد بیانات کا مطبوعہ وغیرہ مطبوعہ ذخیرہ موجود ہے۔ ان کی یہ تحریرات قومی نسبیات پر ان کی گہری نگاہ، فرنگی کی عیارانہ پلو میسی، نیز اس کے ہندو مسلم گماشتوں اور ملت وطن دشمن رجعت پسند تحریکات کے پس منظر سے آگاہی، خصوصاً بین الاقوامی سیاست سے غیر معمولی شفق اور اس پر ماہر اہمیت، وطن عزیز اور عالم اسلام کے مستقبل پر یہود و نصاریٰ اور دھریوں کے بے پناہ روزافزوں اقتدار اور سلطنت کے اسباب و عمل کا عارفانہ شعور اور ان سب باتوں میں اپنے جماعتی موقف کے دلائل کے بمصرانہ استحضار کا عکس جھیل ہیں۔

ایسے ہی ربع صدی میں مجلس احرار اسلام کی مرکزی عاملہ و مجلس مندو بین (جزل کوسل) کے اجتماعات میں ان کی مرتبہ اکثر و پیشتر قراردادوں میں حضرت شیخ صاحب کی فکری پچشتگی اور سیاسی بصیرت کے تجزیے کے لیے بہترین معیار و میزان کا درجہ رکھتی ہیں۔ اس کے علاوہ ایک فرنگی مصنف مسٹر ایڈ ورڈنائزمن کی اہم سیاسی کتاب "The Other Side Of The Medal" کا اردو ترجمہ بنام "انقلاب ۱۸۵۷ء کی تصویر کا دوسرا رخ" شیخ صاحب کے قلم سے ۱۹۳۱ء میں شائع ہوا۔ پچاس سال پہلے روس کے خالص مادہ پرستانہ فکری بغاوت اور عالمی سطح پر انتہائی موثر و خطرناک دہرات و اباحت آمیز اشتراکی انقلاب برپا ہونے کے وقت روس میں ایک غیر ملکی مبصر مقیم تھا۔ اس نے داستان انقلاب کو ایک ضخیم اور زبردست تاریخی و سیاسی تالیف میں جمع کیا تھا۔ اس کا دو جلد میں معنی خیز، شستہ و شگفتہ اور سلیس و روائی غیر مطبوعہ اردو

ترجمہ، ان کی زبان دانی، انگریزی پر عبور، انشائی صلاحیت، مقصود مصنف اور کتاب کے موضوع و مضمون کے صحیح فہم و احساس، اس کی کامیاب عکاسی اور بھرپور ترجمانی کا بہترین شاہراحتی۔

علالت:

حضرت شیخ صاحب مرحوم رمضان ۱۳۸۶ھ ۱۹۶۶ء میں پرانے اور مُرمن دمہ کے مسلسل اور خطروناک دوروں کی زد میں آگئے۔ عربی بھی گزرچکی تھی۔ اکہتر سال کے پیٹھے میں تھے۔ چونکہ صاحب عزیمت، با حوصلہ اور بے انتہا شجاع و جری تھے، اس لیے برداشت کرتے رہے۔ لیکن حقیقتاً اب اُن کی صحت گرتی ہوئی دیوار تھی۔ عراور مرض کے فطری تقاضا کے مطابق ان کی جسمانیت بالکل کھوکھلی اور متزلزل ہو چکی تھی۔ اسی سال ذوالحجہ میں، میں جماعت احرار کی تنظیم جدید کے سلسلہ میں راولپنڈی سے لاہور آیا۔ ملاقات ہوئی تو میں نے محسوس کیا کہ وہ اب چند روزہ مہمان ہیں۔ تاہم آدابِ عیادت کے مطابق تسلی و تشفی کے کلمات کہے۔ صحت و عافیت اور خیر و برکت کی دعا کی۔ سہ ماہی جماعتی کارروائی کی تفصیلات پیش کیں۔ جواباً آپ نے نئے دستور کے مطابق ابتدائی رکنیت و معافت سے لے کر مرکزی انتخابات تک تمام کارروائی جلدی مکمل کرنے کی تاکید فرمائی۔ ضروری ہدایات دیں۔ میری ناچیز سعی و خدمت کی تحسین و حوصلہ افزائی اور کامیابی کی دعا فرمائی۔

آن کی تحریریوں کا مجموعہ جو ابتدأ حضرت شیخ صاحب کے چار سیاسی اور تحریک خلافت کے متصل بعد سے تحریک ختم نبوت تک مجلس احرار اسلام کی بنیادی تاریخ کے تدبیجی مراحل کے تدقیقی بیان اور تجویز پر مشتمل تھا اور اسے صرف آپ کے ایک مجموعہ مضمایں کی حیثیت سے ہی شائع کرنا مقصود تھا۔ میں نے اس وقت انہی چار مضمایں کو مختلف جرائد و رسائل سے حاصل اور مرتب کر کے کتابی شکل میں اشاعت کی تجویز عرض کی تو سن کر بہت خوش ہوئے اور اس مجموعہ کو جامع بنانے کی غرض سے اپنے سن وار سوانح کی ضروری تفصیلات بھی لکھوا میں لیکن اپنے احوال و عوارض کے احساس سے انداز گفتگو بہت سمجھا میا اور تفکر میں ڈوبا ہوا تھا۔ چنانچہ میرے عزم و نیت اور تجویز و ترتیب کے مطابق یہ مجموعہ ذوالحجہ ۱۳۸۷ھ مارچ ۱۹۶۸ء میں پہلی بار میرے ہی مجوزہ عنوان "غبار کارواں" کے نام سے شائع ہوا اور تنظیم جماعت کے دائرہ سے باہر بھی ہر حلقة میں پسندیدہ اور مقبول ہوا۔

انتقال:

قادم مرحوم کی یہ کیفیت دیکھ کر میرا خدشہ یقین سے بدلنے لگا۔ بہر کیف دعا مانگتے ہوئے واپس ملتان چلا آیا۔ پونے دو ماہ کے وقفہ سے جماعتی سلسلہ میں ہی دوبارہ سفر ہوا تو سیالکوٹ، گوجرانوالہ سے واپسی پر بھر ملاقات ہوئی حالت بدستور تھی، ان کی خاطر سے دو تین روز قیام ہوا پھر دھڑکتے دل سے واپسی..... اور افسوس کہ یہ ملاقات زندگی میں آخری ملاقات ثابت ہوئی۔ ۱۲ اریچہ الاول ۱۳۸۷ھ / جون ۱۹۶۷ء بده کے مبارک اور تاریخی دن میں دمہ کا ایک شدید دورہ ہی جان لیوا ہو گیا۔ جیسے کیسے نماز فجر ادا کی اور ذکر الٰہی کرتے ہوئے انتقال فرمائے۔ ہمارے قدیم اور گھرے ذاتی و جماعتی مراسم کی ایک داستان ختم ہوئی اور بڑی حسین و جیل آرزوؤں کے تانے بنے بکھر کر رہ گئے۔

اناللہ وانا الیہ راجعون